



IL-KUMMISSJONI
EWROPEA

Brussell, 31.5.2017
COM(2017) 291 final

ANNEX 2

ANNESS

tad-

DOKUMENT TA' RIFLESSJONI

DWAR L-APPROFONDIMENT TAL-UNJONI EKONOMIKA U MONETARJA

Annex 2. L-ghodod tal-Unjoni Ekonomika u Monetarja

Filwaqt li qed titghallem mill-kriżi, is-sett ta' ghodod tal-Unjoni Ekonomika u Monetarja gie riformat u msahhah b' mod sinifikanti mill-2010 'l hawn. Sar progress minn erba' naħat:

L-ghodod tal-Unjoni Ekonomika u Monetarja llum



Sors: Il-Kummissjoni Ewropea

Ittiehdu passi importanti fl-eqgħ tal-kriżi tal-2011–2013 jew immedjatament wara biex jissalvagwardjaw l-integrità taż-żona tal-euro u jikkonsolidaw l-arkitettura tagħha:

- Ġew introdotti regoli godda biex itejbu l-koordinazzjoni tal-politiki ekonomiċi u fiskali, u biex jiżguraw diskussjoni aħjar ta' dawn il-politiku fil-livell nazzjonali u Ewropew. Għal dak l-ghan, gie introdott ċiklu annwali ta' teħid ta' deċiżjonijiet - is-Semestru Ewropew - biex il-prijoritajiet nazzjonali u tal-UE jkunu allinjati permezz ta' monitoraggħ aktar mill-qrib u ta' gwida politika. Ir-regoli fiskali tal-UE, stabbilit fl-hekk imsejjah Patt ta' Stabbiltà u Tkabbir, tlestew permezz tal-hekk imsejha leġislazzjoni "six-pack" u "two-pack", kif ukoll fit-Trattat intergovernattiv dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja (TSKG) li jinkludi l-"Patt Fiskali". Dawn għenu biex tiġi żgurata superviżjoni aktar stretta tal-baġits nazzjonali, jkunu stabbiliti oqfsa fiskali aktar sodi u biex tingħata attenzjoni akbar għal-livelli tad-dejn. Dawn ir-regoli introduċew ukoll proċedura għida - Proċedura ta' Żbilanċi Makroekonomiċi. Hija tgħin biex tindividwa u tikkoreġi żviluppi ekonomiċi avversi qabel ma dawn jimmaterjalizzaw.
- Numru ta' inizjattivi ġew segwiti biex jinholq settur finanzjarju aktar sikur għas-suq uniku. Dawn l-inizjattivi jiffurmaw 'l hekk imsejha "Ġabra Unika tar-Regoli" għall-atturi finanzjarji kollha fl-Istati Membri tal-UE. Il-ġabra unika tar-regoli timmira li tipprovdi sett uniku ta' regoli prudenzjali armonizzati li l-istituzzjonijiet fl-UE kollha għandhom jirrispettaw. Il-"ġabra unika tar-regoli" hija wkoll il-bażi tal-hekk imsejha Unjoni Bankarja. Filwaqt li l-Unjoni Bankarja tapplika għall-pajjiżi fiż-żona tal-euro, il-pajjiżi li

mhumie x fiż-żona tal-euro jistgħu wkoll jissieħbu. Bħala parti mill-Unjoni Bankarja, ir-responsabbiltà għas-superviżjoni u r-riżoluzzjoni ta' banek transfruntieri kbar fl-UE tpoġġiet fuq livell Ewropew. Għal dan l-għan inħalqu l-Mekkaniżmu Superviżorju Uniku (MSU) u l-Mekkaniżmu Uniku ta' Riżoluzzjoni (SRM). Regoli bażiċi dwar l-assigurazzjoni ta' depożiti kienu armonizzati fost l-Istati Membri b'tali mod li kull depożitu individwali issa huwa kompletament protett sa EUR 100 000.

- Il-fondi ta' salvataġġ ġew mahluqa biex jipprovdu appoġġ finanzjarju għal Stati Membri li ma setgħux jissellfu mis-swieq finanzjarji. Dan fil-bidu kien biss fuq bazi temporanja permezz tal-Mekkaniżmu Ewropew ta' Stabbilizzazzjoni Finanzjarja (EFSM) u tal-Faċilità Ewropea ta' Stabbiltà Finanzjarja (EFSF). Il-fond ta' emergenza attwali - il-Mekkaniżmu Ewropew ta' Stabbiltà (MES) - issa huwa ta' natura permanenti u għandu kapacità totali ta' self ta' EUR 500 biljun.

Sa minn meta l-Kummissjoni kurrenti hadet il-kariga f'Novembru 2014, u b'mod partikolari wara l-pubblikazzjoni tar-Rapport tal-Hames Presidenti ta' Ġunju 2015, ittiehdu għadd ta' passi importanti oħra:

- Iggedded is-Semestru Ewropew għall-koordinazzjoni tal-politika ekonomika. Inghataw aktar opportunitajiet lill-Istati Membri u lill-partijiet ikkonċernati (il-parlamenti nazzjonali, l-imsieħba soċjali, is-soċjetà ċivili) biex jiddiskutu fil-livelli kollha. Inghatat attenzjoni akbar għall-isfidi taz-żona euro bħala tali, b'rakkomandazzjonijiet dedikati u monitoraġġ mill-qrib ta' effetti li jinfirxu. Il-flessibilità fir-regoli tal-Patt ta' Stabbiltà u Tkabbir intużaw biex jappoġġaw riformi u investment, kif ukoll biex jirriflettu aħjar iċ-ċiklu ekonomiku.
- Il-kunsiderazzjonijiet soċjali tqiegħdu fuq l-istess livell ma' dawk ekonomiċi, b'rakkomandazzjonijiet speċifiċi u indikaturi soċjali godda bħala parti mis-Semestru Ewropew. Il-Kummissjoni għamlet ukoll proposti konkreti biex tohloq Pilastru Ewropew tad-Drittijiet Soċjali biex iservi bħala kumpass għal proċess ta' konverġenza mġedded. Qabel ma kien konkluz il-Programm ta' Sostenn għall-Istabbiltà ġdid għall-Greċja, twettqet valutazzjoni tal-impatt soċjali speċifika.
- Sabiex tinforma u tappoġġa l-proċess ta' riformi fil-livell nazzjonali, il-Kummissjoni pproponiet, u l-Kunsill adotta, rakkomandazzjoni lill-Istati Membri taż-żona tal-euro biex jiġu stabbiliti Bordijiet Nazzjonali tal-Produttività konsultattivi. Il-Kummissjoni stabbiliet ukoll Servizz ta' Sostenn għar-Riformi Strutturali biex tiġbor l-għarfien espert minn madwar l-Ewropa u tipprovdi sostenn tekniku għal dawk l-Istati Membri li huma interessati.
- Bħala kontribut biex tiġi kkompletata l-Unjoni Bankarja, il-Kummissjoni pproponiet Skema Ewropea ta' Assigurazzjoni tad-Depożiti li għandha tkun introdotta gradwalment sal-2025. Din tippermetti li d-depożitanti kollha madwar iż-żona tal-euro igawdu l-istess livell ta' protezzjoni, inkluż f'każ ta' xokkijiet kbar lokali. Hija pprezentat ukoll pakkett leġiżlattiv komprensiv biex tkompli tnaqqas ir-riskji u ssahħaħ ir-reżiljenza tal-istituzzjonijiet finanzjarji tal-UE u tas-settur bankarju b'mod partikolari.
- Bħala parti mill-hidma fuq l-Unjoni Fiskali, il-Kummissjoni u l-Kunsill hadmu biex jissimplifikaw ir-regoli eżistenti. Pereżempju, huma taw harsa lejn l-iżvilupp tal-hekk

imsejjah valur referenzjarju tan-nefqa pubblika, li l-gvernijiet jistgħu jikkontrollaw aktar faċilment u b'hekk jirrifletti aħjar l-intenzjonijiet tagħhom. Barra minn hekk, il-Kummissjoni appellat għal enfasi akbar dwar il-prijoritajiet taż-żona tal-euro fil-bidu ta' kull Semestru Ewropew u pożizzjoni fiskali aktar pożittiva għaž-żona kollha kemm hi. Il-Bord Fiskali Ewropew li għadu kif inġoloq se jsostni l-evalwazzjoni tal-implimentazzjoni tar-regoli fiskali tal-UE.

- Bħala parti mit-tishih tas-suq uniku, u bħala element usa' tal-Pjan ta' Investiment għall-Ewropa, diversi inizjattivi għenu biex jitwessa' u jitjieb l-aċċess għall-finanzjament għan-negozji Ewropej. Dawn issa jibbenefikaw minn aċċess akbar għas-swieq kapitali - bis-saħħa tal-hekk imsejha Unjoni tas-Swieq Kapitali - waqt li bħalissa huma jiddependu l-aktar fuq il-finanzjament bankarju.
- Bħala parti mill-isforzi tagħha biex issaħħah l-istituzzjonijiet eżistenti, il-Kummissjoni pproponiet li ttejjeb ir-rappreżentanza esterna taż-żona tal-euro f'organizzazzjonijiet finanzjarji internazzjonali bħalma huma l-FMI, b'implimentazzjoni gradwali sal-2025. Għad trid tibda l-ħidma rigward passi ulterjuri lejn rappreżentanza unifikata. Il-Kummissjoni ssostni wkoll l-isforzi tal-Grupp tal-Euro biex tiżgura trasparenza akbar tad-dokumenti u tal-proċedimenti tagħha.